

எனது இல. NP/07/10/01/173

மாகாண பொதுச்சேவை ஆணைக்குழு,
வடக்கு மாகாணம்,
யாழ்ப்பாணம்.

2025.05.08

செயலாளர், மகளிர் விவகார அமைச்சு,
பணிப்பாளர், சமூக சேவைகள் திணைக்களம்.
வடக்கு மாகாணம்.

வடக்கு மாகாண சமூக சேவைகள் திணைக்களத்தின் கீழான அரசு முதியோர் இல்லத்தில் காணப்படும் “சாதுசேவிகா” தரம் III பதவிக்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப்பரீட்சை - 2025

பிரதம செயலாளரின் NP/17/Cad/04/24ம் இலக்க 2024.07.10ம் திகதிய சிபார்சுக்கமையவும் G/NPC/A10/Sathusevika.approval/17/2024 இலக்க 2024.08.12ம் திகதிய கடிதம் மூலம் கிடைக்கப்பெற்ற கௌரவ ஆளுநரின் அனுமதிக்கமையவாகவும், வடக்கு மாகாண சமூக சேவைகள் திணைக்களத்தின் கீழான அரசு முதியோர் இல்லத்தில் காணப்படும் “சாது சேவிகா” தரம் III பதவி வெற்றிடங்களுக்கு மட்டுப்படுத்தப்பட்ட அடிப்படையில் ஆட்சேர்ப்புச் செய்வதற்காக விண்ணப்பங்கள் கோரப்படுகின்றது. இதற்கமைய, இச்சுற்றறிக்கையில் குறிப்பிடப்பட்ட சகல தகைமைகளுமுடைய கைதடியில் அமைந்துள்ள வடக்கு மாகாண அரசு முதியோர் இல்லத்தில் அல்லது வடக்கு மாகாண அரசு வைத்தியசாலைகளில் பரிசாரகர் பதவியில் கடமையாற்றுவவர்கள் விண்ணப்பிக்க முடியும். இவ் ஆட்சேர்ப்புச் செய்வதற்கான மட்டுப்படுத்தப்பட்ட போட்டிப்பரீட்சையானது வடக்கு மாகாண பொதுச் சேவை ஆணைக்குழுவால் ஜீன் மாதம் நடாத்தப்படும் என இத்தால் அறிவிக்கப்படுகின்றது. விண்ணப்பங்கள் ஏற்றுக்கொள்ளப்படும் இறுதித் திகதி 2025.05.30 ஆகும்.

2. ஆட்சேர்ப்பிற்கான சேவை நிபந்தனைகள்

- 2.1 வடக்கு மாகாண கௌரவ ஆளுநர் அவர்களால் அனுமதிக்கப்பட்ட சமூக சேவைகள் திணைக்களத்தின் கீழான அரசு முதியோர் இல்லத்தில் காணப்படும் “சாது சேவிகா” தரம் III சேவையின் 2013.01.01ல் இருந்து வலுவலுள்ள சேவைப்பிரமாணக் குறிப்பில் விதந்துரைக்கப்பட்ட நிபந்தனைகள் மற்றும் 2024.11.19ம் திகதி அதில் மேற்கொள்ளப்பட்ட 1ம் திருத்தத்திற்கு அமையவும், தாபனவிதிக்கோவை ஏற்பாடுகள், நிதிப்பிரமாணங்கள் மற்றும் இலங்கை சனநாயக சோசலிசக் குடியரசின் 1817/30ம் இலக்க 2013.07.03ம் திகதிய அதிவிசேட வர்த்தமானப் பத்திரிகையில் பிரசுரிக்கப்பட்ட வடக்கு மாகாண அரசு சேவைக்கான தாபன நடைமுறை ஒழுங்கு விதிக்கோவை ஆகியவற்றிற்கு உட்பட்டு, தெரிவுசெய்யப்பட்ட பரீட்சார்த்திகள் குறித்த பதவியின் தரம் III இற்கு நியமிக்கப்படுவர்.
- 2.2 இப் பரீட்சையின் மூலம் நியமனத்திற்கு தகைமை பெற்ற பரீட்சார்த்திகள் நியமனத்திகதியிலிருந்து ஓராண்டு காலம் பதில் கடமை தகுதிகாண் கால அடிப்படையில் சாது சேவிகா தரம் III பதவிக்கு நியமிக்கப்படுவர். இப்பதவி நிரந்தரமானதும் ஓய்வுதிய உரித்துடையதுமாகும். சேவைப் பிரமாணக்குறிப்பில் குறிப்பிடப்பட்டவாறு மேற்குறித்த பதவியின் தரம் III இற்கு நியமனம் செய்யப்பட்ட திகதியிலிருந்து மூன்று (03) வருட காலத்திற்குள் முதலாவது வினைத்திறமைகாண் தடைப்பரீட்சையில் சித்தியெய்தல் வேண்டும்.
- 2.3 நியமனங்களின் எண்ணிக்கை மற்றும் நியமனம் அமுலுக்கு வரும் திகதி என்பன நியமன அதிகாரியினால் வரையறுக்கப்படும். நியமிக்கப்படவுள்ள ஆட்களின் எண்ணிக்கை இரண்டு (02) ஆகும். எனினும் அறிவிக்கப்பட்ட வெற்றிடங்கள் தொடர்பில் சில வெற்றிடங்கள் அல்லது சகல வெற்றிடங்களையும் நிரப்பாது விடுவதற்கான அதிகாரத்தினை நியமன அதிகாரி கொண்டுள்ளார். இப்பதவிக்கு 2025.05.30ம் திகதியில் உள்ளவாறான 40% வெற்றிடங்கள் (02 வெற்றிடங்கள்) மட்டுப்படுத்தப்பட்ட போட்டிப்பரீட்சை மூலம் நிரப்பப்படும்.

- 2.4 அரசாங்க நிர்வாக சுற்றறிக்கை 18/2020 மற்றும் இது தொடர்பாக தொடர்ந்து வரும் சுற்றறிக்கைகள் என்பவற்றுக்கமைய நியமனத் திகதியிலிருந்து 03 வருடங்கள் முடிவதற்கு முன்னர் குறித்துரைக்கப்பட்ட இரண்டாவது அரசு கரும மொழியில் தேர்ச்சி பெற்றுக்கொள்ளப்படல் வேண்டும்.

3. சம்பள அளவுத்திட்டம் :-

2025.03.25ம் திகதிய அரசாங்க நிர்வாகச் சுற்றறிக்கை 10/2025க்கு அமைவான, சம்பளத் தொகுதி MN 1 - 2025க்கு ஏற்ப சாது சேவிகா தரம் III ற்கான திரட்டிய சம்பள அளவுத்திட்டமானது ரூபா 45,230 - 10 x 540 - 11 x 630 - 10 x 890 - 10 x 1190 - 78,360/- ஆகும். (ரூபா. 46,850 சம்பள படிநிலைக்கு முன் 1வது வினைத்திறமைகாண் தடைப் பரீட்சையில் சித்திபெறல் வேண்டும்)

4. தகைமைகள் :-

- 4.1 வடக்கு மாகாண சமூக சேவைகள் திணைக்களத்தின் கீழ் அரசு முதியோர் இல்லத்தில் அல்லது வடக்கு மாகாண அரசு வைத்தியசாலைகளில் பரிசாரகராக பதவி வகிப்பவர் இந் நியமனத்திற்காக கருத்திற்கொள்ளப்படுவர் என்பதுடன் 2025.05.30ஆம் திகதிக்கு உடன் முன்வரும் ஐந்து (05) வருடகாலப் பகுதியில் முனைப்பாகவும், திருப்திகரமாகவும் குறித்த பரிசாரகர் பதவியில் சேவையாற்றியுள்ளவராக இருக்கவேண்டும்.

குறிப்பு :-

- (அ) பரிசாரகராக நிரந்தரமாக நியமனம் செய்வதற்கு முன் சேவையாற்றியுள்ள அல்லது ஏதேனும் இப்பதவிக்கு நிரந்தரமாக நியமனம் செய்வதற்குரிய நிபந்தனையான பயிற்சிக் கால எல்லை மேற்படி பந்தி 4.1 இல் குறிப்பிடப்பட்ட தகைமைகளைப் பெறுவதற்கான ஐந்தாண்டு காலவெல்லையாக கணக்கிலெடுக்கப்படமாட்டாது.
- (ஆ) பரிசாரகராக நிரந்தரமாக நியமனம் செய்வதற்கு முன்னர் தற்காலிக / அமைய அடிப்படையில் சேவையாற்றியுள்ள காலப்பகுதிகளையும் மேற்படி பந்தி 4.1 இல் குறிப்பிடப்பட்டுள்ள தகைமைகளைப் பெறுவதற்கான ஐந்து (05) ஆண்டு காலவெல்லைக்குள் கணக்கிலெடுக்கப்பட மாட்டாது.

5. பொதுவான தகைமைகள் :-

- 5.1 விண்ணப்பதாரி இலங்கைப் பிரஜையாக இருத்தல் வேண்டும்.
- 5.2 விண்ணப்பதாரி சிறந்த உடல் மற்றும் உள ஆரோக்கியத்தைக் கொண்டவராக இருத்தல் வேண்டும் என்பதுடன் சிறந்த நன்னடத்தை உள்ளவராகவும் இருத்தல் வேண்டும்.
- 5.3 விண்ணப்பத்தை ஏற்கும் இறுதித் திகதியன்று அல்லது அதற்கு முன்னர் இப்பதவிக்காக கோரப்பட்ட சகல தகைமைகளையும் விண்ணப்பதாரி கொண்டிருத்தல் வேண்டும்.
- 5.4 மட்டுப்படுத்தப்பட்ட போட்டிப் பரீட்சை மூலமான ஆட்சேர்ப்பின் போது உச்ச வயதெல்லை ஏற்படையதல்ல.

6. ஆட்சேர்ப்பு முறை :-

- 6.1 எழுத்து மூலப்போட்டிப்பரீட்சை மூலம் திறமை அடிப்படையிலும், ஆட்சேர்ப்பு நேரத்தில் வலுவிலுள்ள அரசாங்க நிர்வாக சுற்றறிக்கைகள், சேவைப் பிரமாணக்குறிப்பு, தேசிய மற்றும் மாகாண கொள்கைகள் என்பவற்றுக்கு அமைவாக சாது சேவிகா தரம் III பதவிக்கு ஆட்சேர்ப்புச் செய்யப்படும். இவ்விதித்தலில் விண்ணப்பதாரர்களிடம் கோரப்பட்ட தகைமைகள் யாவும் நேர்முகப் பரீட்சையின் போது பரிசீலிக்கப்படும். ஆட்சேர்ப்பின்போது அல்லது ஆட்சேர்ப்பின் பின்னர் தேவையான தகைமைகள் இல்லையெனத் தெரியவந்தால் இப்பதவிக்கான உரிமைகள் இரத்துச் செய்யப்படும். இவ்விளம்பரத்தின் மூலம் கோரப்பட்ட சகல தகைமைகளும், அதனை நிரூபிக்கும் ஆவணங்களும் நேர்முகப்பரீட்சையின் போது பரிசீலிக்கப்படும். நேர்முகப்பரீட்சையின் போது புள்ளிகள் எதுவும் வழங்கப்படமாட்டாது.
- 6.2 எழுத்துப்பரீட்சையில் தகைமை பெறும் விண்ணப்பதாரிகளிலிருந்து, அவர்கள் பெற்ற மொத்தப்புள்ளிகளின் உயர் புள்ளி ஒழுங்கில் நியமனத்திற்காகத் தெரிவு செய்யப்படுவர்.

7. பரீட்சைக் கட்டணம் :-

விண்ணப்பதாரி, பரீட்சைக் கட்டணம் ரூபா. 500.00ஐ வடக்கு மாகாணத்தில் அமைந்துள்ள எந்தவொரு தபால் அலுவலகமொன்றிலும் காசுக்கட்டளையாக “செயலாளர், மாகாண பொதுச்சேவை ஆணைக்குழு, வடக்கு மாகாணம்” என்ற பெயருக்கு யாழ்ப்பாணத் தபால் அலுவலகத்தில் மாற்றக் கூடியவாறு செலுத்தி, அதற்கான பற்றுச்சீட்டினை விண்ணப்பப் படிவத்தில் உரிய கூட்டினுள் கழராதவாறு ஓட்டி அனுப்புதல் வேண்டும். எக்காரணம் கொண்டும் இக்கட்டணம் மீளச் செலுத்தப்படமாட்டாது. இக் கட்டணத்தை வேறு ஏதும் பரீட்சைக்கு மாற்றவும் அனுமதி வழங்கப்படமாட்டாது.

8. விண்ணப்பிக்கும் முறை :-

- 8.1. இவ்வறிவித்தலுடன் வெளியிடப்படும் விண்ணப்பப்படிவத்தினை பூர்த்தி செய்து, அதனை 2025.05.30ம் திகதி அல்லது அதற்கு முன்னர் கிடைக்கக் கூடியவாறு, “செயலாளர், மாகாண பொதுச்சேவை ஆணைக்குழு, வடக்கு மாகாணம், இல: 393/48, கோவில் வீதி, நல்லூர், யாழ்ப்பாணம்” எனும் முகவரிக்கு பதிவுத் தபாலிலோ அல்லது கைமூலத் தபாலிலோ அனுப்பி வைத்தல் வேண்டும்.
- 8.2. விண்ணப்பம் அனுப்பி வைக்கப்படும் கடித உறையின் இடதுபக்க மேல் முலையில் “NP/07/10/01/173 - 2025” எனக் குறிப்பிடப்படல் வேண்டும். விண்ணப்பங்கள் ஏற்றுக்கொள்ளப்படும் இறுதித் திகதிக்குப் பின்னராக கிடைக்கின்ற விண்ணப்பங்களும், உரிய தகவல்களைப் பூர்த்தி செய்யாத விண்ணப்பங்களும் நிராகரிக்கப்படும்.
- 8.3. விண்ணப்பதாரிகள் தமது விண்ணப்பப்படிவங்களை தமது திணைக்களத்தலைவர் ஊடாக சமர்ப்பித்தல் வேண்டும். திணைக்களத் தலைவர் சிபார்சு செய்யாத விண்ணப்பப்படிவங்கள் ஏற்றுக்கொள்ளப்படமாட்டாது.
- 8.4. விண்ணப்பப் படிவத்தின் நிழற்படப் பிரதியை தம்வசம் வைத்துக் கொள்ளல் பயனுள்ளதாகும். விண்ணப்பத்தின் புகைப்படப்பிரதி மற்றும் முன்னோடிப் பிரதி என்பன ஏற்றுக்கொள்ளப்படமாட்டாது. பரீட்சைக்கான அனுமதி அட்டை மாகாண பொதுச்சேவை ஆணைக்குழுச் செயலாளர் அவர்களினால் அனுப்பி வைக்கப்படும். எவ்வாறாயினும், பரீட்சைக்கான அனுமதி அட்டை அனுப்பிவைக்கப்படுதலானது விண்ணப்பதாரி சகல தகைமைகளையும் கொண்டுள்ளார் எனக் கருதப்படலாகாது.
- 8.5. பரீட்சைக்கு விண்ணப்பிக்கும் விண்ணப்பதாரிகளினது விண்ணப்பப் படிவங்கள் கிடைத்தமை தொடர்பில், அறிவித்தல் எவையும் வழங்கப்படமாட்டாது. மேலும் விண்ணப்ப முடிவுத்திகதிக்கு முன்னர் கோரப்பட்ட தகைமைகளைப் பூர்த்தி செய்யாத விண்ணப்பங்கள் முன்னறிவித்தல் ஏதுமின்றி நிராகரிக்கப்படலாம் என்பதுடன், நிராகரிக்கப்பட்ட விண்ணப்பங்கள் தொடர்பில் வடக்கு மாகாண சமூக சேவைகள் திணைக்களம் ஊடாக அறிவிக்கப்படும்.
- 8.6. விண்ணப்பங்களைச் சமர்ப்பித்துள்ள விண்ணப்பதாரிகள் பரீட்சைத் திகதிக்கு குறைந்த பட்சம் 03 நாட்களுக்கு முன்னராவது அனுமதி அட்டை கிடைக்காவிடின், அனுமதி அட்டை கிடைக்காமைபற்றி கீழ்வரும் விபரங்களுடன் “செயலாளர், மாகாண பொதுச்சேவை ஆணைக்குழு, வடக்கு மாகாணம், இல: 393/48, கோவில் வீதி, நல்லூர், யாழ்ப்பாணம்” எனும் முகவரிக்கு அறிவிக்க வேண்டும். (தொலைபேசி இல: 021 221 9939 / தொலைநகல் இல: 021 221 9940 / மின்னஞ்சல்: examppscnp@gmail.com)

- கோரிக்கைக் கடிதம்.
- பரீட்சையின் பெயர்.
- விண்ணப்பதாரியின் முழுப்பெயர்.
- தேசிய அடையாள அட்டை இலக்கம்.
- விண்ணப்பதாரியின் அஞ்சல் முகவரி.
- விண்ணப்பதாரியின் மின்னஞ்சல் முகவரி.
- விண்ணப்பப் படிவத்தின் பிரதி.
- விண்ணப்பம் தபாலில் சேர்க்கப்பட்ட அஞ்சல் அலுவலகம், பதிவு இலக்கம், மற்றும் திகதி.
- பரீட்சைக்கட்டணம் செலுத்தியதற்கான சான்றுப்படுத்திய நிழற்படப்பிரதி.
- அனுமதி அட்டை அனுப்பி வைப்பதற்கான தொலைநகல் இலக்கம்.

9. ஆள் அடையாளத்தை நிரூபித்தல் :-

பரீட்சார்த்திகள் தாம் தோற்றும் ஒவ்வொரு பாடத்திற்கும் மேற்பார்வையாளர் திருப்தியுறும் வகையில் தங்களது ஆளடையாளத்தை நிரூபிக்குமாறு வேண்டப்படுகின்றனர். ஆளடையாளத்தை நிரூபிப்பதற்கு பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்.

- ஆட்பதிவுத் திணைக்களத்தினால் வழங்கப்பட்ட தேசிய ஆள் அடையாள அட்டை
- செல்லுபடியான இலங்கை கடவுச்சீட்டு.
- செல்லுபடியான சாரதி அனுமதிப்பத்திரம்.

மேற்குறிப்பிடப்பட்ட ஆவணமொன்றை பரீட்சைக்கு தோற்றும்போது சமர்ப்பிக்கத்தவறும் பரீட்சார்த்தியொருவரின் பரீட்சார்த்தி உரிமை செயலாளர் மாகாண பொதுச் சேவை ஆணைக்குழு அவர்களின் தற்றுணிப்பின்படி இரத்துச் செய்யப்படலாம். பரீட்சை நடாத்துதல் தொடர்பாக மாகாண பொதுச் சேவை ஆணைக்குழு செயலாளரினால் விதிக்கப்படும் சட்டதிட்டங்களுக்கு பரீட்சார்த்திகள் அமைந்தொழுக வேண்டும்.

10. பொய்யான தகவல்களுக்கான தண்டனை :-

விண்ணப்பப் பத்திரங்களைப் பூர்த்தி செய்யும்போது மிகக்கவனத்துடன் சரியான தகவல்களை அளித்தல் வேண்டும். இப்பரீட்சை விதிகளின்படி எவரேனும் விண்ணப்பதாரியொருவர் பரீட்சைக்கு முன்னரோ பரீட்சையின் போதோ அல்லது பரீட்சையின் பின்னரோ எச்சந்தர்பத்திலாவது தகைமையற்றவர் எனத் தெரியவருமாயின், அவரது பரீட்சார்த்தியுரிமை அச்சந்தர்பத்தில் இரத்துச் செய்யப்படும். விண்ணப்பதாரி சமர்ப்பிக்கின்ற ஏதேனும்பொருள் தகவல் பொய்யானதெனத் தெரியவரும் எச்சந்தர்பத்திலும் அவர் மாகாண அரசு சேவையிலிருந்து நீக்கப்படுவர்.

11. கையொப்பத்தை உறுதிப்படுத்தல் :-

ஒவ்வொரு விண்ணப்பதாரியும் தமது கையொப்பத்தை உறுதிப்படுத்திக் கொள்வது கட்டாயமானதாகும். விண்ணப்பதாரி தமது நிறுவனத் தலைவர் அல்லது அவர் சார்பில் கையொப்பமிட அதிகாரம் பெற்றவர் மூலமாக உறுதிப்படுத்திக் கொள்ளுதல் வேண்டும்.

12. பரீட்சைத் திட்டம் :-

வடக்கு மாகாண சமூக சேவைகள் திணைக்களப் பணிப்பாளரினால் சிபார்சு செய்யப்பட்ட வகையில் வடக்கு மாகாண கௌரவ ஆளுநர் அவர்களின் G/NPC/A10/Social/2025/04ம் இலக்க 08.04.2025ம் திகதிய அனுமதியின் பிரகாரம், இப் பரீட்சைக்கான பாடத்திட்டமானது இவ் விளம்பரம் மூலமான பரீட்சைக்கு மாத்திரம் பின்வரும் இரு பகுதியான (பகுதி I, பகுதி II) வினாக்களைக் கொண்டதாக அமையும்.

இல.	பகுதி	பாடவிபரம்	பாட விதானம்	நேரம்	உச்ச புள்ளிகள்
01.	பகுதி I	மொழித் திறன்	இவ் வினாத்தாளானது விண்ணப்பதாரி முடிவுகளை எடுப்பது, புரிந்து கொள்ளுதல், பிழைகளைக் கண்டறிதல், இலக்கணப் பயன்பாடு, போன்ற பல்வேறு விடயங்களில் அறிவைச் சோதிக்கும் வினாக்கள் ஆகியவற்றைக் கொண்டிருக்கும். (This question paper will consist of questions to test the candidates' knowledge on drawing of conclusions, comprehension, detection of errors, easy grammatical usage etc.)	01 மணித்தியாலம்	50
02.	பகுதி II	பொது அறிவு	இவ் வினாத்தாளானது விண்ணப்பதாரியின் பதவி தொடர்பான துறை சார்ந்த அறிவைச் சோதிக்கும் வினாக்களைக் கொண்டிருக்கும். (This question paper will be designed to test the candidates' knowledge regarding the relevant field related to post.)	01 மணித்தியாலம்	50

இப்பரீட்சை ஒரு போட்டிப் பரீட்சையாக இருப்பதால் நேர்முகத் தேர்விற்கு தகைமை பெறுவதற்காக எழுத்துப் பரீட்சையில் குறைந்தபட்சம் நாற்பது வீத (40%) புள்ளிகளை பெற்றுக்கொள்ளல் வேண்டும். நேர்முகப் பரீட்சையின் போது விண்ணப்பதாரிகள் இப் போட்டிப் பரீட்சையில் பெற்ற உயர் புள்ளிகளின் வரிசை ஒழுங்கு (Merit Order) கருத்தில் கொள்ளப்படும்.

13. இப் பதவிக்கான நேர்முகப் பரீட்சையை நடாத்துதல் அல்லது இரத்துச் செய்தல் அல்லது வெற்றிடத்தின் ஒரு பகுதியையோ அல்லது முழுமையாகவோ நிரப்புவது சம்பந்தமாக இறுதித் தீர்மானம் வடக்கு மாகாண பொதுச் சேவை ஆணைக்குழுச் செயலாளருக்கு உண்டு.
14. இப் பரீட்சை தொடர்பான அறிவித்தலினை www.np.gov.lk என்ற வடக்கு மாகாண இணையத்தளத்திலும் பார்வையிடலாம்.

கவனிக்கவும்:-

- (i) இப்பரீட்சை அறிவித்தல் மூலம் ஏற்பாடு செய்யப்படாத எவ்விடயம் தொடர்பாகவும், வடக்கு மாகாண பொதுச்சேவை ஆணைக்குழுச் செயலாளரின் தீர்மானமே இறுதியானதாகும்.
- (ii) இச்சுற்றறிக்கையில் குறிப்பிடப்பட்ட விடயங்கள் தொடர்பில் ஏதேனும் தெளிவுபடுத்தல்கள் வேண்டுமென எதிர்பார்க்குமிடத்து, வடக்கு மாகாண பொதுச்சேவை ஆணைக்குழுவின் பரீட்சைப் பிரிவின் 021 221 9939 என்ற தொலைபேசி இலக்கத்துடன் தொடர்பு கொள்ளவும்.
- (iii) இவ்வறிவித்தலை தங்களது அமைச்சு / திணைக்களத்தின் கீழ் கடமையாற்றும் பரிசாரகர் பதவியிலுள்ள தகைமையுள்ள சகல உத்தியோகத்தார்களின் கவனத்திற்கும் கொண்டு வரவும்.

பொ.கு.கநாதன்,
செயலாளர்,
மாகாண பொதுச் சேவை ஆணைக்குழு,
வடக்கு மாகாணம்.
2025.05.08

P.Kuganathan
Secretary
Provincial Public Service Commission
Northern Province